

चारा फसलों की अखिल भारतीय परियोजना की राष्ट्रीय गोष्ठी कल से

पंतनगर। 19 मई, 2010। विष्वविद्यालय के सस्य विज्ञान विभाग द्वारा 21 से 23 मई के बीच चारा फसलों की अखिल भारतीय समन्वित शोध परियोजना की राष्ट्रीय गोष्ठी आयोजित की जा रही है। गोष्ठी का उद्घाटन सत्र 22 मई को कृषि महाविद्यालय के सभागार में प्रातः 9.30 बजे से प्रारम्भ होगा। कार्यक्रम के मुख्य अतिथि विष्वविद्यालय के कुलपति डा. बी.एस. बिष्ट होंगे तथा सत्र की अध्यक्षता भारतीय कृषि अनुसंधान परिषद, नई दिल्ली के उप-महानिदेशक (फसल विज्ञान) डा. सपन के. दत्ता करेंगे।

इस अवसर पर परियोजना के देश भर में स्थित विभिन्न केन्द्रों में चारा अनुसंधान कार्य से जुड़े लगभग 125 चारा वैज्ञानिक, राष्ट्रीय अनुसंधान संस्थाओं के पदाधिकारी तथा कृषि अनुसंधान से जुड़े विभिन्न राष्ट्रीय एवं अंतर्राष्ट्रीय कंपनियों के प्रतिनिधि उपस्थित होंगे जिनमें परिषद के सह-महानिदेशक, डा. आर.पी. दुआ व परियोजना के राष्ट्रीय समन्वयक, डा. एस.ए. फारूकी भी सम्मिलित हैं। डा. फारूकी परियोजना की रिपोर्ट प्रस्तुत करेंगे जबकि तीन दिन चलने वाली गोष्ठी में विभिन्न केन्द्रों के वैज्ञानिक चारा अनुसंधान से जुड़े विभिन्न कार्यक्रमों जैसे चारा प्रजातियों के विकास, चारा उत्पादन तकनीक, चारा फसलों की बीमारी एवं चारा गुणवत्ता में अब तक की प्रगति की समीक्षा के साथ-साथ अपनी उपलब्धियों को प्रस्तुत करेंगे। साथ ही आगामी शोध रणनीति पर विचार-विमर्श कर इस गोष्ठी में अंतिम रूप दिया जायेगा। गोष्ठी का समापन सत्र 23 मई को आयोजित होगा।